

LEĠISLAZZJONI SUSSIDJARJA 350.16

HTIĠIET DWAR STANDARDS U PRATTIKA DWAR KIF GHANDHOM IKUNU RAPPURTATI TRAĠEDJI FIX-XANDIR

22 ta' Marzu, 2007

IN-NOTIFIKAZZJONI TAL-GVERN 259 ta' l-2007.

It-titolu ta' dawn l-htigiet huwa Htigiet dwar Standards u Prattika dwar Kif Ghandhom ikunu rappurtati Traġedji fix-Xandir. Titolu.

1. Dahla

1.1 L-Awtorità tax-Xandir approvat dawn il-htigiet biex iservu, skond kif jghoddu, ta' ghajnuna ghax-xandara tat-televiżjoni u tar-radju fir-rappurtaġġ ta' traġedji fix-xandir.

1.2 Dawn il-htigiet dwar Standards u Prattika saru mill-Awtorità tax-Xandir bis-sahha ta' l-artikolu 20(3) ta' l-Att dwar ix-Xandir, Kapitlu 350 tal-Liġijiet ta' Malta.

2. Il-Vittma

2.1 Meta jkun hemm traġedja, il-ġrajja tolqot l-ewwelnett lill-vittma u lill-qraba/hbieb taghha. Malli l-ahbar tohroġ, tolqot direttament l-udjenza.

2.2 Meta x-xandara jhabbru traġedja, ghandhom iżommu quddiem ghajnejhom li minkejja l-valur ta' l-ahbar tal-ġrajja, hemm fin-nofs persuna jew persuni li jisthoqqilhom ikunu trattati b'rispett u dinjità.

2.3 L-ebda konsiderazzjoni ohra ma ghandha tisboq dak ir-rispett jew dinjità li jridu jidhru fil-mod kif tintwera it-traġedja.

2.4 Ma ghandhomx jintwerew mill-qrib vittmi li wegġġghu jew mietu sakemm ma jkunx hemm xi raġuni serja li tkun tinhtieg dan.

2.5 Ma ghandhomx fil-biċċa l-kbira jintwerew mill-qrib, ġrihi li ġarrbu l-vittmi.

2.6 Ghandha tinghata attenzjoni biex ma jkunx hemm tnikkir żejjed fuq il-konsegwenzi fiżiċi tat-traġedja.

2.7 Ghandu jintqies xieraq li l-bniedem jithalla jmut fil-privat u biss f'ċirkostanzi rari li x-xandara juru waqtiet intimi tal-mewt stess.

2.8 Ir-rispett ghad-dinjità tal-vittma jitlob li l-ġurnalisti ma jispekulawx b'nuqqas minn kulma hu xieraq jew b'mod sensazzjonali dwar:

- i. il-kawża tat-traġedja;
- ii. l-istat tal-vittma qabel it-traġedja;
- iii. kif setgħet sehħet it-traġedja;
- iv. kull fattur ieħor li ma jkunx debitament verifikat.

3. Il-Qraba

3.1 F'ċerti każi mar-rispett għad-dinjità tal-vittma għandhom jintqiesu wkoll il-qraba u l-hbieb.

3.2 Għandhom jintqiesu b'mod speċjali u privat il-jeddijiet ta' l-imnikkta.

3.2.1 Ma għandhom b'ebda mod jiġġieghlu jbatu aktar mill-mehtieġ.

3.2.2 Ma għandhomx jiġġieghlu jagħtu intervisti.

3.2.3 Għandu jintalab il-kunsens tagħhom jekk ikunu ser jiġu ffilmjati fis-swali ta' xi sptar, waqt il-funerali u f'xi postijiet ohra ta' niket. Dan jghodd ukoll għal meta l-qraba u l-hbieb jinsertaw ikunu fil-post fejn saret it-traġedja.

3.2.4 Ma għandu jkun hemm ebda ndhil żejjed fil-privatezza tal-qraba u tal-hbieb speċjalment bl-użu ta' mikrofondi jew kameras mobbija.

3.2.5 Għandha fuq kollox tkun evitata t-tbatija li jisimghu b'ahbarijiet traġiċi mill-mezzi tax-xandir. Għaldaqstant ix-xandara għandhom joqogħdu attenti biex ma jikxfux l-identità tal-vittma sakemm ma jkunux żguri li l-qraba diġà kienu infurmati.

3.3 Programmi msawra bl-ghan ewlieni li jeżaminaw grajjiet mgħoddija ta' traġedji għandhom jagħmlu minn kollox, meta jirrakuntaw kif sehhiet l-istorja, biex inaqqsu kemm jista' jkun it-tbatija li jhossu l-vittmi hajja jew qrabathom.

3.4 Vittmi li baqghu hajja wara disgrazzja kif ukoll qrabathom li l-esperjenza tagħhom tkun ser tixxandar f'xi programm, għandhom ikunu avżati, sakemm hu prattikament possibbli, bil-programm imfassal u bil-hsieb ta' meta l-programm ser jixxandar. Jekk dan ma jsirx jista' jintqies li sehh ksur mhux mixtieq tal-privatezza, ukoll jekk il-grajjiet jew l-informazzjoni mxandra, kienu fl-imghoddi ġa saru pubbliċi.

4. It-Telespettatur

4.1 It-telespettatur għandu l-jedd għal rappurtagġ ġust ta' storja msawra tajjeb bla ma jkollu jsofri sensazzjonalizmu fqir.

4.2 Ix-xbihat li jintwerew fuq it-televiżjoni jista' jkollhom impatt qawwi hafna. Filwaqt li x-xandara ma għandhomx joqogħdu lura milli juru grajjiet traġiċi u l-konsegwenzi tagħhom, iridu jqisu sewwa l-għażla tal-kliem użat biex jaraw li jaqbel tajjeb max-xeni. Dawk ix-xandara li joqogħdu fuq il-ġudizzju editorjali tagħhom għandhom jagħrfu tajjeb l-impatt li materjal bħal dan jista' jhalli fuq l-udjenza.

4.3 Irid jinstab bilanċ bejn il-htieġa li tohrog il-verità u l-periklu li l-udjenza titlef is-sensittività għat-traġedja. Meta fil-bullettini ta' l-ahbarijiet fuq it-televiżjoni jintwera x'seħħ fi grajjiet traġiċi ma għandux wiehed joqghod jishaq żejjed fuq in-niket kbar li t-traġedja ġġib magħha.

5. Verifika tal-Fatti

5.1 Il-verifika tal-fatti ghandha importanza kruċjali fil-ghoti ta' l-ahbarijiet, l-aktar fir-rappurtaġġ ta' ġrajjet traġiċi.

6. Suwiċidji

6.1 Is-suwiċidju ma ghandux jissemma hlief f'ċirkostanzi straordinarji. Importanti hafna li jinharbu dettalji ta' suwiċidji meta jkun hemm xi aspett ġdid li jista' jkun ikkupjat. Wiehed irid ukoll joqghod attent għall-kliem li jagħzel biex jiddeskrivi l-ġrajja.

7. It-Tfal

7.1 Ix-xandara ghandhom jagħtu każ fuq kollox id-djuġhfija tat-tfal.

7.2 Irridu naraw li t-tfal ma ghandhomx jitilfu l-jedd għall-privatezza tagħhom minhabba fi ġrajjet traġiċi marbuta mal-ġenituri jew ma' l-iskola tagħhom.

7.3 Irridu noqogħdu attenti li ma nabbużawx mill-bluha u l-fiduċja tat-tfal biex niġbru aktar tagħrif dwar it-traġedja.

7.4 Ma ghandhomx isiru mistoqsijiet lit-tfal dwar hwejjeg privati tal-familja kif lanqas ma ghandhom jintalbu jghidu kif jahsbuha fejn hilitom ma twassalx biex jagħtu twegiba xierqa.

7.5 Qabel ma t-tfal taħt it-18-il sena jkunu intervistati fuq hwejjeg ta' ċerta importanza, jinhtieġilhom il-kunsens tal-ġenituri jew ta' dawk li jkunu qed jagħmluha ta' ġenituri tagħhom. Jekk dan il-kunsens ma jinghatax jew ikun fil-fatt rifjutat l-intervista tista' biss tkun ġustifikata sakemm l-interess pubbliku tat-traġedja jitlob tabilhaqq il-htieġa tad-dehra tat-tfal.

7.6 Bl-istess mod, tfal taħt it-18-il sena mdahhla fi traġedji ma ghandhomx ikunu identifikati fi programmi ta' investigazzjonijiet mill-pulizija jew fejn qed jittiehdu proċeduri legali.

7.7 Minkejja dak kollu li jista' jintqies aċċettabbli għal raġunijiet tas-siwi ta' ahbar u l-jedd pubbliku għall-aċċess tat-tagħrif, ċerti sitwazzjonijiet, l-aktar dawk mimlija dmiġa, xeni li jkexxu u ohrajn tat-twerwir li jistghu jimpressjonaw, ma ghandhomx jixxandru qabel id-9.00p.m.

8. Punti Ohrajn

8.1 Ġrajjet traġiċi ma ghandhomx jiġu sfruttati għal raġunijiet politiċi, skopijiet ohra jew xi agenda mohbija.

8.2 Ix-xandara ma ghandhomx ihallu lil min jipprova jisfrutta s-sitwazzjoni għall-finijiet tiegħu, kemm jekk attur, istituzzjoni u xi haddiehor għall-interess personali.

8.3 Billi t-traġedja ghandha siwi ta' ahbar għall-pubbliku u mhux għal xi aġenzija speċifika, l-informazzjoni ma ghandhiex tintuża minn dawn ta' l-ahhar biex iġġibhom 'il quddiem jew jiggwadanjaw minnha.

9. Gheluq

9.1 Ghandu jkun biss l-interess pubbliku li johloq l-eċċezzjoni għal dawn ir-regoli ta' mġiba.

9.2 Filwaqt li dan li jidher hawn fuq jirreferi b'mod ġenerali għax-xandir televiżiv, japplika wkoll, fejn hu rilevanti, għall-mezz tar-radju.
